



دیوندرستیار تھی

(1908—2003)

دیوندرستیار تھی پنجاب کے ضلع سنگرور میں پیدا ہوئے۔ 1925 میں میٹرک کا امتحان پاس کیا اور ڈی اے وی کالج لاہور میں داخلہ لیا۔ 1927 میں تعلیم ادھوری چھوڑ دی اور ہندوستان کے مختلف علاقوں میں جگہ جگہ گھوم کر انہوں نے ہزاروں لوک گیت جمع کیے۔ کچھ عرصے تک دہلی میں انڈین فارمنگ کی ادارت کی۔ 1948 سے 1956 تک آج کل (ہندی) کے مدیر رہے۔ 1976 میں انھیں پدم شری کے اعزاز سے نوازا گیا۔ ان کا انتقال دہلی میں ہوا۔

دیوندرستیار تھی کی پہلی اردو کہانی 'اور بانسری بھتی رہی' لاہور کے مشہور رسالے 'ادب لطیف' میں شائع ہوئی۔ 'معے دیوتا'، اور بانسری بھتی رہی، اور 'چائے کارنگ' ان کے اردو افسانوں کے مجموعے ہیں۔ ان کے علاوہ 'دھرتی گاتی ہے'، 'میں ہوں خانہ بدوش'، اور 'گائے جا ہندوستان' لوک گیتوں کے مجموعے ہیں۔ دیوندرستیار تھی نے اردو کے علاوہ ہندی اور پنجابی میں بھی علمی اور ادبی سرمایہ چھوڑا ہے۔ ان کے افسانوں کی بنیاد دیو ماں اور لوک گیتوں پر ہے۔

آن دیوتا

”تب آن دیو، بہما کے پاس رہتا تھا۔ ایک دن بہما نے کہا ”او بھلے دیوتا! دھرتی پر کیوں نہیں چلا جاتا؟“ ان الفاظ کے ساتھ چنٹو نے اپنی دل پسند کہانی شروع کی۔ گوئندوں کو ایسی میسیوں کہانیاں یاد ہیں۔ وہ جنگل کے آدمی ہیں اور ٹھیک جنگل کے درختوں کی طرح آن کی جڑیں دھرتی میں گہری چلی گئی ہیں۔ مگر وہ غریب ہیں، بھوک کے پیدائشی عادی۔ چنٹو کو دیکھ کر مجھے یہ گمان ہوا کہ وہ بھی ایک دیوتا ہے جو دھرتی کے باسیوں کو آن دیو کی کہانی سنانے کے لیے آنکلا ہے۔ گہری تاریکی چھائی ہوئی تھی۔ الا وہ روشنی میں بغل کی پلڈڑتی کسی جوان کی مانگ معلوم ہوتی تھی۔ گھوم پھر کر میری نگاہ چنٹو کے ہمراوں والے چہرے پر جنم جاتی۔

کہانی جاری رہی دیوتا دھرتی پر کھڑا تھا، پر وہ بہت اونچا تھا۔ بارہ آدمی ایک دوسرے کے کندھوں پر کھڑے ہوتے، تب جا کر وہ اُس کے سر کو چھو سکتے۔

ایک دن بہما نے سندلیں بھیجا۔ یہ تو بہت کھن ہے، بھلے دیوتا! تجھے چھوٹا ہونا ہوگا۔ آدمی کا آرام تو دیکھنا ہوگا۔ دیوتا آدھا رہ گیا۔ بہما کی تسلی نہ ہوئی۔ آدمی کی مشکل اب بھی پوری طرح حل نہ ہوئی تھی۔ اُس نے پھر سندلیں بھیجا اور دیوتا ایک چوٹھائی رہ گیا۔ اب صرف تین آدمی ایک دوسرے کے کندھوں پر کھڑے ہو کر اس کے سر کو چھو سکتے تھے۔
پھر آدمی خود بولا ”تم اب بھی اونچے ہو، میرے دیوتا!“ ان دیو اور بھی چھوٹا ہو گیا۔ اب وہ آدمی کے سینے تک آنے لگا۔
پھر جب وہ کمر تک رہ گیا تو آدمی بہت خوش ہوا۔

اُس کے جسم سے بالیں پھوٹ رہی تھیں۔ معلوم ہوتا تھا کہ سونے کا پیڑ کھڑا ہے۔ آدمی نے اُسے جھنجھوڑا اور بالیں دھرتی پر آگریں۔

میں نے سوچا، اور سب دیوتاؤں کے مندر ہیں۔ مگر آن دیو، وہ کھیتوں کا قدر یعنی سر پرست گھلے کھیتوں میں رہتا ہے، جہاں ہر سال دھان آتا ہے۔ نئے دانوں میں دودھ پیدا ہوتا ہے۔

ہلدی بولی ”اب تو دیوتا دھرتی کے بیچوں بیچ کہیں پاتال کی طرف چلا گیا ہے۔“

چنٹو نے پھٹی پھٹی آنکھوں سے اپنی بیوی کی طرف دیکھا۔ ایسا بھی انک کاں اس نے اپنی زندگی میں پہلی بار دیکھا تھا۔ دھرتی پر

خبر ہو گئی تھی۔

سال کے سال ہلدی آن دیوکی منت مانتی تھی۔ ایک ہلدی پر ہی بس نہیں، ہر ایک گوڈ گورت یہ منت ماننا ضروری تھا۔ مگر اس سال دیوتا نے ایک نہ سُنی۔ کس بات نے دیوتا کو ناراض کر دیا؟ غصہ تو اور دیوتا کو بھی آتا ہے مگر آن دیوکو تو غصہ نہ کرنا چاہیے۔

ہلدی کی گود میں تین ماہ کا بچہ تھا، میں نے اُسے اپنی گود میں لے لیا۔ اس کا رنگ اپنے باپ سے کم سانوا تھا۔ اُسے دیکھ کر مجھے تازہ پہاڑی شہد کا رنگ یاد آ رہا تھا۔

ہلدی بولی ”ہائے آن دیو نے میری کوکھ ہری کی اور وہ بھی بھوک میں اور لاچاری میں۔“
بچہ مسکراتا تو ہلدی کو یہ خیال آتا کہ دیوتا اُس کی آنکھوں میں اپنی مسکراہٹ ڈال رہا ہے۔ پر اس کا مطلب؟ دیوتا مذاق تو نہیں کرتا؟ پھر اُس کے دل میں غصہ بھڑک اٹھتا۔ دیوتا آدمی کو بھوکوں بھی مارتا ہے اور مذاق اڑا کر اس کا دل بھی جلاتا ہے۔

چنٹو بولا ”اس کی کہانی جو میں آج کی طرح سو سو بار سننا چکا ہوں، اب مجھے نری گپ معلوم ہوتی ہے۔“

ہلدی یہ نہ جانتی تھی کہ چنٹو کا طفر بہت حد تک سطھی ہے۔ یہ وہ بھی سمجھنے لگی تھی کہ دیوتا روز روز کے پاپ ناک سے ناراض ہو گیا ہے۔

”آن دیو کو نہیں مانتے پر بھگوان کو تو مانو گے۔“

”میرا دل تو تیرے بھگوان کو بھی نہ مانے۔ کہاں ہیں اس کے میلگھ راج؟ اور کہاں سورہا ہے وہ خود؟ ایک ٹونڈ بھی تو نہیں برستی!“
”دیوتا سے ڈرنا چاہیے اور بھگوان سے بھی۔“

چنٹو نے سنبھل کر جواب دیا ”ضرور ڈرنا چاہیے..... اور اب تک ہم ڈرتے ہی رہے ہیں!“

”اب آئے ناسیدھے رستے پر۔ جب میں چھوٹی تھی ماں نے کہا تھا، دیوتا کے غصے سے سدا بچجو!“

”اری کہا تو میری ماں نے بھی کچھ ایسا ہی تھا۔ پر کب تک لگا رہے گا یہ ڈر، ہلدی؟“

دیوتا پھر خوش ہو گا اور پھر لہرائے گا وہی پیارا پیارا دھان؟

کال میں پیدا ہوئے بچے کی طرف دیکھتے ہوئے میں سوچنے لگا ”انتا بڑا پاپ کیا ہو گا کہ اتنا بڑا دیوتا بھی آدمی کو چھما (معاف) نہیں کر سکتا!“

کال نے ہلدی کی ساری سند رتا چھین لی تھی۔ چنٹو بھی اب اپنی بہار کو بھوک رہا تھا..... درخت اب بھی کھڑا تھا مگر ٹہنیاں

پرانی ہو گئی تھیں اور نئی کو نپلین نظر نہیں آتی تھیں۔

ہلدی کا بچہ میری گود میں رونے لگا۔ اُسے لیتے ہوئے اُس نے سہی ہوئی نگاہ سے اپنے خاوند کی طرف دیکھا۔ بولی ”یہ کال کب جائے گا؟“

”جب ہم مر جائیں گے اور نہ جانے یہ تب بھی نہ جائے۔“

”یہ لکنی اور کو دونوں دھان کی طرح پانی نہیں مانگتے۔ یہ بھی نہ اُگے ہوتے تو ہم کبھی کے بھوک سے مر گئے ہوتے..... انھوں نے ہماری لاج رکھ لی..... ہماری بھی، ہمارے دیوتا کی بھی۔“

”دیوتا کا بس چلتا تو انھیں بھی اُنگے سے روک دیتا.....“

”ایسا بول نہ بولو۔ پاپ ہو گا۔“

”میں کب کہتا ہوں پاپ نہ ہو۔ ہو، سو بار ہو۔“

”نہ نہ، پاپ سے ڈرو۔ اور دیوتا کے غصہ سے بھی۔“

میں نے نقچی پچاؤ کرتے ہوئے کہا ”دوس تو سب آدمی کا ہے۔ دیوتا تو سدا زرد وس ہوتا ہے۔“

رات غم زدہ عورت کی طرح پڑی تھی۔ دُور سے کسی خونی درندے کی دھاڑ گوئی۔ چنٹو بولا ”ان بھوکے شیروں اور ریچپوں کو آن دیو مل جائے تو وہ اسے کچا ہی کھا جائیں۔“

بیساکھو کے گھر روپیے آئے تو ہلدی اسے بدھائی دینے آئی ”پتا میں پچیں بھی پانچ سو ہیں، راموسدا سکھی رہے۔“

”آن دیو سے تو رامو ہی اچھا لکلا۔“ بیساکھو نے فرمائی تھیہ لگا کر کہا۔

چنٹو بولا ”ارے یار چھوڑ اس آن دیو کی بات.....“

ہلدی نے اپنے خاوند کو سر سے پاؤں تک دیکھا۔ اس طرز سے اُسے چڑھتی۔ ”دیوتا کتنا بھی بُرا کیوں نہ ہو جائے۔ آدمی کو تو اپنا ول ٹھیک رکھنا چاہیے، اپنا بول سنبھالنا چاہیے۔“

غصے میں جلی بھنی ہلدی اپنی جھونپڑی کی طرف چل دی۔ بیساکھو نے پھر تھیہ لگایا۔ ”واہ بھی واہ۔ اب بھی آن دیو کا پچھا نہیں چھوڑتی۔“

چنٹو بولا ”جپنے دو اسے آن دیو کی مالا۔“

رامو سکھی میں تھا۔ چنٹو سوچنے لگا، کاش اس کا بھی بھائی وہاں ہوتا اور پچیس روپیے نہیں تو پانچ ہی بیچج دیتا۔

بیساکھو نے پوسٹ مئن کو ایک دونی دے دی تھی۔ مگر اسے اس بات کا افسوس ہی رہا۔ بار بار وہ اپنی نقدی گنتا اور ہر بار دیکھتا کہ اُس کے پاس چوبیں روپیے چودہ آنے ہیں، پچیس روپیے نہیں۔

جمونپڑی میں واپس آیا تو چنٹو نے ہلدی کو بے ہوش پایا۔ اُس نے اُسے جھنھوڑا۔ ”رسوئی کی بھی فکر ہے۔ اب سونہیں، ہلدی۔ دوپہر تو ڈھل گئی.....“

اُس وقت اگر خود آن دیو بھی اُسے جھنھوڑتا تو ہوش میں آنے کے لیے اُسے کچھ دیر ضرور لگتی۔

تھوڑی دیر بعد ہلدی نے اپنے سرہانے بیٹھے خاوند کی طرف گھور کر دیکھا۔ چنٹو بولا ”آگ جلاو، ہلدی! دیکھتی نہیں ہو بھوک سے جان نکلی جا رہی ہے۔“

”پکاؤں اپنا سر؟“

چنٹو نے ڈرتے ڈرتے سات آنے ہلدی کی ہتھیلی پر رکھ دیے اور اس کے چہرے کی طرف دیکھ کر بولا ”یہ بیساکھو نے دیے ہیں ہلدی، اور میں سچ کہتا ہوں میں نے اُس سے مانگے نہ تھے۔“

ہلدی شک بھری نگاہوں سے چنٹو کی طرف دیکھنے لگی۔ کیا آدمی غربی میں اتنا گرجاتا ہے؟ مگر چنٹو کے چہرے سے صاف پتہ چلتا تھا کہ اُس نے مانگنے کی ذلیل حرکت نہیں کی تھی اور پھر جب ایک ایک کر کے سب کے سب پیے گئے تو اس کی آنکھیں ڈبڈبا آئیں چار روز دال بھات کا خرچ اور چل جائے گا۔

”شکر ہے۔ آن دیو کا لاکھ لاکھ شکر ہے۔“

”آن دیو کا یہ بیساکھو کا؟“

”آن دیو کا، جس نے بیساکھو بھائی کے دل میں یہ پریم بھاؤ بیدا کیا۔“

چنٹو کا چہرہ دیکھ کر ہلدی کو سوکھے پتے کا دھیان آیا جو ٹہنی سے لگا رہنا چاہتا ہو۔ دور ایک بدی کی طرف دیکھتی ہوئی بولی ”کاش! بوندا باندی ہی ہو جائے۔“ مگر تیز ہوا بدی کو اڑا لے گئی اور دھرتی بارش کے لیے برابر ترسی رہی۔

کال نے زندگی کا سب لطف بر باد کر دیا تھا۔ معلوم ہوتا تھا دھرتی رودے گی۔ مگر آنسوؤں سے تو سوکھے دھانوں کو پانی نہیں ملتا۔ آن دیو کو یہ شرارت کیسے سُوجھی؟ مان لیا کہ وہ خود کسی وجہ سے کسانوں پر ناراض ہو گیا ہے مگر بادلوں کا تو کسانوں نے کچھ نہیں بکاڑا تھا۔ وہ کیوں نہیں گھر آتے؟ کیوں نہیں برستے؟ کاش وہ دیوتا کی طرف داری کرنے سے انکار کر دیں۔

چار ایک چھوٹا سا گاؤں ہے۔

اُس روز یہاں دو تین سو گونڈ جمع ہوئے۔ پھٹکے صاحب اور منشی جی دھان بانٹ رہے تھے۔ اپنے حصے کا دھان پاکر ہر کوئی دیوتا کی بجے مناتا۔ آن دیو کی بجے ہو۔

چنٹو گاؤں کی پنچایت کا دایاں بازو تھا۔ دھان بانٹنے میں وہ مدد دے رہا تھا۔ لوگ اس کی طرف احسان مندانہ نگاہوں سے دیکھتے اور وہ محسوں کرتا کہ وہ بھی ایک ضروری آدمی ہے۔ مگر لوگ دیوتا کی بجے کار کیوں مناتے ہیں؟ کہاں ہے؟..... وہ خود بھی شاید دیوتا ہے..... اور شاید آن دیو سے کہیں.....“

ہلدی نے سوچا کہ یہ دھان شاید آن دیو نے بھیجا ہے۔ اُسے دکھیارے گونڈوں کا خیال تو ضرور ہے۔ مگر جب اُس نے پھٹکے صاحب اور منشی جی کو حلوا اڑاتے دیکھا تو وہ کسی گھری سوچ میں ڈوب گئی۔ پہلے تو اُس کے جی میں آئی کہ حلوے کا خیال اب آگئے نہ بڑھے۔ پر یہ خیال بادل کی طرح اس کے ذہن پر پھیلتا چلا گیا۔

قطط سمجھا سے ملا ہوا دھان کتنے دن چلتا؟

چنٹو کے چہرے پر موت کی دھنڈلی پر چھائیاں نظر آتی تھیں، مگر وہ دیوتا سے نہ ڈرتا تھا۔ کبھی کبھی گھنٹوں کے بل بیٹھا گھنٹوں غیر شعوری طور پر گالیاں دیا کرتا۔ میں نے سمجھا کہ وہ پاگل ہو چلا ہے۔ دو چار بار میں نے اُسے روکا بھی۔ مگر یہ میرے بس کی بات نہ تھی۔ وہ دیوتا کو اپنے دل سے نکال دینا چاہتا تھا۔ مگر دیوتا کی جڑیں اس کے جذبوں میں گھری چل گئی تھیں۔

ایک دن چنٹو بہت سویرے اٹھ بیٹھا اور بولا ”دیوتا اب دھنو انوں کا ہو گیا ہے..... پاپی دیوتا! اری میں تو نہ مانوں ایسے دیوتا کو۔“

”پر نہیں، میرا دیوتا تو سب کا ہے۔“

”سب کا ہے۔ اری بگلی، یہ سب گیان جھوٹا ہے۔“

”پر دیوتا تو جھوٹا نہیں۔“

”تو کیا وہ بہت سچا ہے؟ سچا ہے تو برکھا کیوں نہیں ہوتی؟“

”دیوتا کو برا کہنے سے دوس ہوتا ہے۔“

”ہزار بار ہو..... وہ اب ہمارے کھیتوں میں کیوں آئے گا؟ وہ دھنو انوں کی ہوری کچوری کھانے لگا ہے۔ نر ہم گونڈوں کی اب اُسے کیا پرواب ہے؟“

چنٹو کی نکتہ چینی ہلدی کے من میں غم گھول رہی تھی۔ اُس نے جھونپڑی کی دیوار سے نیک لگائی اور دھیرے دھیرے اچھے

وقتوں کو یاد کرنے لگی، جب بھوک کا بھیانک منہ کبھی اتنا نہ کھلا تھا۔ وہ خوشی پھر لوٹے گی، دیوتا پھر کھیتوں میں آئے گا۔ اس کی مسکراہٹ پھر نئے دانوں میں دودھ بھردے گی۔ اس کے من میں عجب کشکش جاری تھی۔ دیوتا! پاپی..... نہیں تو.....؟ نہیں تو وہ باہر چلا گیا تو کیا ہوا۔ کبھی تو اُسے دیا آئے گی ہی۔

ہلدی سن بھل کر بولی ”سچ مانو، میرے پتی، دیوتا پھر آئے گا بہاں“

چھتو کا بول اور بھی تیکھا ہو گیا۔ ”اری اب بس بھی کر۔ تیرا دیوتا کوئی سانپ تھوڑی ہے جو تیری میں سُن کر بھاگا چلا آئے گا؟“

اُس دن راموں بھتی سے لوٹ آیا۔ اسے دیکھ کر ہلدی کی آنکھوں کو ایک نئی زبان مل گئی۔ بولی ”سناو، رامو بھائی بھتی میں دیوتا کو تو تم نے دیکھا ہو گا۔“

رامو خاموش رہا۔

میرا خیال تھا کہ رامو نے بھتی میں مزدور سجھا کی تقریریں سن رکھی ہوں گی اور وہ صاف صاف کہہ دے گا کہ اُن آدمی آپ اُپجا تا ہے اپنے لہو سے، اپنے پسینے سے۔ اگر آدمی، آدمی کا لہو چوسنا چھوڑ دے تو آج ہی سنسار کی کایا لپٹ جائے۔ کال تو پہلے سے



پڑتے آئے ہیں۔ بڑے بڑے بھیا نک کال۔ مگر اب سرمایہ دار روز روز کسانوں اور مزدوروں کا لہو چوتے ہیں اور غریبوں کے لیے اب سدا ہی کال پڑا رہتا ہے۔ اور یہ کال چھومنتر سے نہیں جانے کا۔ اس کے لیے تو سارے سماں کو چھوٹنے کی ضرورت ہے۔ ہلدی پھر بولی ”رامو بھائی! چپ کیوں سادھ لی تم نے؟..... ہمیں کچھ بتا دو گے تو تمہاری وڈیا تو نہ گھٹ جائے گی۔ بھائی میں تو بہت برکھا ہوتی ہو گی۔ پانی سے بھری کالی اُودی بدلياں گھر آتی ہوں گی..... اور بجلی چمکتی ہو گی ان بدليوں میں رامو!..... اور وہاں بھائی میں دیوتا کو تی بھر کش نہ ہو گا.....“

رامو کے چہرے پر مسکراہٹ پیدا ہونے کے فوراً بعد کسی قد رسمجیدگی میں بدل گئی۔ وہ بولا ”ہاں ہلدی! ان دیواب بھائی کے محلوں میں رہتا ہے..... روپوں میں کھلیتا ہے..... بھائی میں۔“ ہلدی کچھ نہ بولی۔ شاید وہ ان کے متعلق سوچنے لگی جب ریل ادھر آنکھی تھی اور ان دیوپلی گاڑی سے بھائی چلا گیا تھا۔

آنسوکی ایک بوند جو ہلدی کی آنکھ میں انکی ہوئی تھی، اس کے گال پر ٹپک پڑی۔ بڑے آسمان پر بادل جمع ہو رہے تھے۔ میں نے کہا ”آج ضرور دھرتی پر پانی برسے گا۔“

ہلدی خاموشی سے اپنے نیچے کو تھکنے لگی۔ شاید وہ سوچ رہی تھی کہ کیا ہوا اگر دیوتا کو وہاں سُند ریاں مل جاتیں ہیں۔ کبھی تو اُسے گھر کی یادستائے گی ہی اور پھر وہ آپ ہی آپ ادھر چلا آئے گا۔

دیویندر ستیارتھی

سوالوں کے جواب لکھیے:

- 1 براہانے ان دیوتا کو کیا سند لیں (پیغام) بھیجا؟
- 2 چھتو ان دیوتا سے ناراض کیوں رہتا تھا؟
- 3 مصنف نے کہانی کے آخری حصے میں کال کا ذمہ دار کسے ٹھہرایا ہے اور کیوں؟

